



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (2.7.2025) சென்னை தியாகராயர் நகரில் நடைபெற்ற முரசொலி நாளிதழின் கணக்காளர் திருமதி ஜி.புஷ்பராணி - எல். கிளமென்ட் ராஜ் தம்பதியினரின் மகன் கி.ஆலன் எட்வின் ராஜ் - ஆர்.ரெஷ்மா இணையரின் திருமண வரவேற்பு விழாவில் கலந்து கொண்டு மணமக்களை வாழ்த்தினார். இந்நிகழ்வில் பெருநகர சென்னை மாநகராட்சி நிலைக்குழுத் தலைவர் (பணிகர்) நே.சிற்றரசு, முரசொலி நாளிதழின் பொதுமேவாளர் எஸ்.ராஜசேகரன் மற்றும் பணியாளர்கள் உடனிருந்தனர்.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களை நேற்று (2.7.2025) சென்னை, அண்ணா அறிவாலயத்தில், மறுமலர்ச்சி திராவிட முன்னேற்றக் கழகத்தின் பொதுச் செயலாளரும் நாடாளுமன்ற உறுப்பினருமான வைகோ அவர்கள் சந்தித்து பேசினார்.

பல ஆயிரம் குடும்பங்களின் வாழ்வில் ஒளியேற்றப் போவதில் மகிழ்ச்சி:

'வெற்றி நிச்சயம்' என்பது திட்டத்தின் பெயர் மட்டுமல்ல, பயிற்சி பெறும் ஒவ்வொரு இளைஞருக்கும் வெற்றி நிச்சயம் என்பதே அரசின், ஒரே இலக்கு!

சென்னை, ஜூலை 3-

முதலமைச்சர் அவர்களின் கனவுத் திட்டமான 'நான் முதல்வன்' திட்டத்தின் அடுத்தகட்ட பாய்ச்சலாக 'வெற்றி நிச்சயம்' எனும் முக்கியமான அன்னை ரூபை முதலமைச்சர் அவர்கள், சென்னை நேரு உள் விளையாட்டு அரங்கில் நேற்று முன்தினம் தொடங்கி வைத்தார். இதில் துணை முதலமைச்சர் உதயநிதி ஸ்டாலின் கலந்துகொண்டு வரவேற்புரைப்பதற்குள்ளார்.

அப்போது அவர், "முதற்கட்டமாக ஆண்டுக்கு 75 ஆயிரம் இளைஞர்களுக்கு அரசு செலவில், தொழில் நிறுவனங்கள் - திறன் பயிற்சி நிறுவனங்கள் மூலம் திறன் பயிற்சி வழங்குவதற்காக தொடங்கப்பட்டுள்ள இந்தத் திட்டம் பல ஆயிரம் குடும்பங்களின் வாழ்வில் ஒளியேற்றப் போவதில் மகிழ்ச்சி அடைகிறோம்" என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வரவேற்புரையின் விவரம் வருமாறு:-

'நான் முதல்வன்' திட்டத்தின் மூன்றாம் ஆண்டு வெற்றி விழா

'நான் முதல்வன்' திட்டத்தை நம் முதலமைச்சர் அவர்கள் தன் கனவுத் திட்டம் என்று சொல்லி மூன்று ஆண்டுகளுக்கு முன்பு தொடங்கி வைத்தார்கள். அதாவது, தமிழ்நாட்டு இளைஞர்கள் திறன் பயிற்சியோடு உயர்கல்வி பயில வேண்டும். 100 சதவிகித அளவிற்கு வேலைவாய்ப்பைப் பெற வேண்டும் என்பதுதான் அவரின் கனவு. அந்தக் கனவை 'நான் முதல்வன் திட்டம்' இன்று நனவாக்கி, உண்மையாக்கிக் கொண்டு இருக்கிறது.

வேலைவாய்ப்பு

ஏனென்றால், இதுவரைக்கும் 41 லட்சம் திறன் சான்றிதழ்களை நான் முதல்வன் திட்டத்தின் மூலம் நாங்கள் வழங்கி இருக்கிறோம். 3 லட்சத்திற்கும் அதிகமான இளைஞர்களுக்கு நான் முதல்வன் வேலைவாய்ப்பு முகாம்கள் மூலம் வேலை வாய்ப்பையும் நான் முதல்வன் திட்டம் வழங்கி இருக்கிறது.



குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன் தலைமையில் நேற்று (2/7/2025) சென்னை நந்தனம் Startup TN அலுவலகத்தில், அக்டோபர் மாதம் 9, 10 ஆகிய நாட்களில் கோயமுத்தூரில் நடைபெறும் உலக புத்தொழில் மாநாடு 2025 முன்னேற்பாட்டுப் பணிகள் குறித்து ஆலோசனை கூட்டம் நடைபெற்றது. கூட்டத்தில் MSME அரசு செயலாளர் அதுல் ஆனந்த், Startup TN நிறுவனத்தின் செயல் அலுவலர் சிவராஜ் ராமநாதன் ஆகியோர் உள்ளனர்.

சென்னையில் நடைபெற்ற 'வெற்றி நிச்சயம்' தொடக்க விழாவில் துணை முதலமைச்சர் உதயநிதி ஸ்டாலின் உரை!



'ஸ்கவுட்' திட்டத்தில் பல மாணவர்கள் இங்கிலாந்து, ஜப்பான் போன்ற வெளிநாடுகளுக்குச் சென்று அங்குள்ள நிறுவனங்களில் திறன் பயிற்சிகளைப் பெறுகிறார்கள். அங்கேயே பல வேலைவாய்ப்பையும் பெற்று இருக்கிறார்கள். அதுமட்டுமல்ல, ஒன்றிய அரசு பணிகளுக்கான தேர்வுகளுக்கும் நான் முதல்வன் திட்டத்தின் கீழ் ஊக்குத்தொகையுடன் பயிற்சிகளும் வழங்கப்பட்டு வருகின்றன. இவற்றின்மூலம் தமிழ்நாட்டில் இருந்து ஒன்றிய அரசு பணிக்குத் தேர்வாகும் இளைஞர்களின் எண்ணிக்கையை 2021-ஆம் ஆண்டு நம் அரசு அமைவதற்கு முன்பு, அரசு அமைந்ததற்கு பின்பு என்று சொல்லும் அளவிற்கு அதிக எண்ணிக்கையில் நம் மாணவர்கள் யு.பி.எஸ்.சி தேர்வில் தொடர்ந்து ஒவ்வொரு ஆண்டும் வெற்றி பெற்று வருகிறார்கள்.

பள்ளி மாணவர்களுக்கு 'நான் முதல்வன்', 'ஒலிம்பியாட்', 'உயர்வுக்குப் படி', 'கல்லூரிக் கனவு' போன்ற திட்டங்களையும் நம் நான் முதல்வன் திட்டத்தின் மூலம் செயல்படுத்துகிறோம். நான் முதல்வன் திட்டத்தின் வெற்றியின் தொடர்ச்சியாகத் தான் நம் முதலமைச்சர் அவர்கள் இன்று 'வெற்றி நிச்சயம்' என்ற திட்டத்தையும் தொடங்கி வைக்கிறார்கள். 'வெற்றி நிச்சயம்' என்பது இந்தத் திட்டத்தின் பெயர் மட்டுமல்ல, இதன் கீழ் பயிற்சி பெறுகிற ஒவ்வொரு இளைஞருக்கும் வெற்றி நிச்சயம் என்பதே இந்த அரசின், முதலமைச்சரின் ஒரே இலக்கு.

போன்ற திட்டங்களையும் நம் நான் முதல்வன் திட்டத்தின் மூலம் செயல்படுத்தி வருகிறோம். இதன் மூலம் மாணவர்களுக்கு உயர்கல்விக்கான வழிகாட்டுதல்கள் வழங்கப்பட்டு வருகின்றன.

வெற்றி நிச்சயம்

ஏழ்மை போன்ற காரணங்களால், பள்ளிப் படிப்பை முடித்து கல்லூரி சேர முடியாமல் இருக்கும் மாணவர்களைக் கண்டறிந்து, உயர்கல்வி சேர கலந்தாய்வு மற்றும் உதவிகளையும் நான் முதல்வன் திட்டத்தின் மூலம் செயல்படுத்துகிறோம். நான் முதல்வன் திட்டத்தின் வெற்றியின் தொடர்ச்சியாகத் தான் நம் முதலமைச்சர் அவர்கள் இன்று 'வெற்றி நிச்சயம்' என்ற திட்டத்தையும் தொடங்கி வைக்கிறார்கள். 'வெற்றி நிச்சயம்' என்பது இந்தத் திட்டத்தின் பெயர் மட்டுமல்ல, இதன் கீழ் பயிற்சி பெறுகிற ஒவ்வொரு இளைஞருக்கும் வெற்றி நிச்சயம் என்பதே இந்த அரசின், முதலமைச்சரின் ஒரே இலக்கு.

ஆயிரம் மாணவர்களுக்கு இந்தத் திட்டத்தின் கீழ் பயிற்சி வழங்கப் பட இருக்கிறது. இந்தத் திட்டத்திற்காக நம் முதலமைச்சர் அவர்கள் முதற்கட்டமாக 100 கோடி ரூபாய் நிதியை ஒதுக்கி இருக்கிறார்கள். அதற்கு தமிழ்நாட்டு இளைஞர்கள் சார்பாக முதலமைச்சர் அவர்களுக்கு எங்களின் நன்றியைத் தெரிவித்துக் கொள்கிறேன்.

அதுமட்டுமல்ல, மாற்றுத்திறனாளிகள், ஏழை, எளிய மாணவர்கள் போன்றோருக்கு முன்னுரிமை அடிப்படையில் திறன் பயிற்சியும் வழங்கப்பட இருக்கிறது. அவர்களுக்கான ஊக்குத்தொகையும் நம் அரசு சார்பாக வழங்க உள்ளோம். ஆகவே, இந்தத் திட்டம் தமிழ்நாட்டின் ஒட்டுமொத்த இளைஞர் சமுதாயத்தையும், வெற்றிபெற்ற சமுதாயமாக ஆக்கப்போகிறது என்பதில் எங்களுக்கு எந்த சந்தேகமும் இல்லை. எங்களுக்கு அது மகிழ்ச்சி.

இந்தத் திட்டத்தின் கீழ் பயிற்சி பெறவுள்ள இளைஞர்களுக்கு மீண்டும் எனது வாழ்த்துகளைத் தெரிவித்துக் கொள்கிறேன். இத்தகைய சிறப்புக்குரிய திட்டத்தின் தொடக்க விழா விற்கு வருகை தந்து, எங்களை எல்லாம் ஊக்குவித்துள்ள

முதலமைச்சர் அவர்களுக்கு மீண்டும் எனது நன்றியைத் தெரிவித்து, மீண்டும் ஒருமுறை வரவேற்று மகிழ்கிறேன். 'வெற்றி நிச்சயம்' முன்னெடுப்பு தமிழ்நாட்டு இளைஞர்களின் வெற்றிக்கு நிச்சயம் துணை நிற்கும். இவ்வாறு துணை முதல்வர் உதயநிதி ஸ்டாலின் அவர்கள் பேசினார்.

பங்கேற்றவர்கள்

நிகழ்ச்சியில் அமைச்சர் பி.கே. சேகர்பாபு, சென்னை மாநகர மேயர் பிரியா ராஜன், துணை மேயர் மகேஷ்குமார், சட்டமன்ற உறுப்பினர் பரந்தாமன், சிறப்புத் திட்டச் செயலாக்கத் துறையின் அரசு கூடுதல் தலைமைச் செயலாளர் பிரதிப் யாதவ் ஐ.ஏ.எஸ்., உயர் கல்வித் துறையின் செயலாளர் சங்கர் ஐ.ஏ.எஸ்., தமிழ்நாடு திறன் மேம்பாட்டுக் கழகத்தின் நிர்வாக இயக்குநர் கிராந்தி குமார் ஐ.ஏ.எஸ்., காண்ஃபெட்ரேசன் ஆஃப் இந்தியன் இண்டஸ்ட்ரீஸ் தமிழ்நாடு யூனியன் சேர்மேன் உன்னிகிருஷ்ணன், நான் முதல்வன் திட்டத்தின் தலைமைச் செயலதிகாரி எம்.ஜெயப்பிரகாசன் மற்றும் ராஜ்குமார், சாந்தி உள்ளிட்ட பலரும் கலந்து கொண்டனர்.



தி.மு.க. இளைஞர் அணி



ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்!

இளைஞர் அணிச் செயலாளர் உதயநிதி ஸ்டாலின் அறிவிப்பு

திண்டுக்கல் கிழக்கு மாவட்டத்தில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
05.07.2025 சனிக்கிழமை	காலை 09.30 மணி	திண்டுக்கல் கிழக்கு	ஏ.எம்.எஸ்.மஹால், தாடிக்கொம்பு சாலை, திண்டுக்கல்.

"அன்பகம்"
தேனாம்பேட்டை
சென்னை-18
நாள் : 02.07.2025



உதயநிதி ஸ்டாலின்
செயலாளர்,
தி.மு.க. இளைஞர் அணி.